

महत्वपूर्ण एवं खास

जिले में 646.3 मि.मी. औसत वर्षा दर्ज

रायगढ़। चालू वर्षा मौसम में रायगढ़ जिले में 3 अगस्त तक 646.3 मि.मी. औसत वर्षा दर्ज की गई है। बीते 24 घंटे में जिले में 133.4 मिली मीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 570.4 मिली मीटर, पुसौर में 681.8, खरसिया में 424.7, घरघोड़ा में 503.4, तमनार में 639.4, लैलूंगा में 662.8, मुकडेगा में 778.2, धरमजगढ़ में 769, छाल में 569 एवं कापू में 863.8 मिली मीटर वर्षा दर्ज की गई है।

स्वास्थ्य विभाग के केंद्रों और अस्पतालों में किया गया मतदाता शपथ

सारांगढ़-बिलाईगढ़। स्वास्थ्य एवं परिवार कल्याण विभाग द्वारा जिले के सारांगढ़, बिलाईगढ़ और बरमकेला विकासखंड में संचालित सभी केंद्रों और अस्पतालों में मतदाता शपथ दिलाने का कार्य जारी है। आयुष हेल्थ एवं वेलनेस सेंटर और शासकीय आयुर्वेद औषधालय सांकरा, माधोपाली, परसाडीह, ओड़काकन, डोंगरीपाली, आयुष हेल्थ एवं वेलनेस सेंटर कनकबीरा, भेड़वन, लेन्धा, हिरि, कोसीर, उलखर में डॉक्टर और उनके स्वास्थ्य कर्मियों द्वारा सामूहिक रूप से मतदाता शपथ लिया गया।

सारांगढ़ बिलाईगढ़ जिले में बाढ़ नियंत्रण हेतु 07768299016 पर कॉल करें

सारांगढ़ बिलाईगढ़। कलेक्टर डॉ फरिहा आलम सिद्दीकी ने लगातार बरसात से बाढ़ आपदा के मद्देनजर जिले में बाढ़ नियंत्रण कक्ष एवं आपदा राहत शाखा की स्थापना विगत माह से की है। जिले में 24 घंटे बाढ़ नियंत्रण केंद्र कलेक्टर सारांगढ़ में है। बाढ़ कंट्रोल रूम का फोन नंबर 07768-299016 चालू है, जहां नगर सैनिकों की ड्यूटी लगाई गई है। उन सैनिकों के मोबाइल नंबर-9753142926, 8827148855, 9340761945, 8878257818 है। डिप्टी कलेक्टर टी.आर. महेश्वरी (मो.नं. 8103365300) को बाढ़ आपदा राहत शाखा का प्रभारी व नोडल अधिकारी बनाया गया है। इसी प्रकार जिले के तहसील मुख्यालय कार्यालयों में भी बाढ़ नियंत्रण कक्ष स्थापित किया गया है एवं अधिकारियों को नियंत्रण अधिकारी का दायित्व सौंपा गया है। इसके अनुसार एसडीएम बिलाईगढ़ डॉ. सिन्धु तिवाड़ी का मो.नं. 7987283205, एसडीएम सारांगढ़ मोनिका वर्मा का मो.नं. 9329341984 है। इन फोन और मोबाइल नंबर में बाढ़ एवं आपदा संबंधी सूचना दिया जा सकता है।

एसआई-सूबेदार-प्लाटून कमांडर भर्ती परीक्षा के लिए साक्षात्कार 17 से

रायपुर (आरएनएस)। छत्तीसगढ़ में एसआई, सूबेदार और प्लाटून कमांडर भर्ती के लिए शारीरिक दक्षता परीक्षा संपन्न होने के बाद पात्र अभ्यर्थियों की सूची घोषित कर दी गई है। पात्र अभ्यर्थियों का साक्षात्कार 17 अगस्त से प्रारंभ होगा। इसके लिए कुल 1378 अभ्यर्थी पात्र पाए गए हैं। विदित हो कि शारीरिक दक्षता परीक्षा में कुल 4390 अभ्यर्थी शामिल हुए थे। इन अभ्यर्थियों में से कुल 1378 अभ्यर्थी साक्षात्कार के लिए चयनित हुए हैं। बताया जा रहा है कि, चयनित छात्रों का साक्षात्कार दिनांक 17.08.2023 से रायपुर में आयोजित किया जाएगा। साक्षात्कार के लिए प्रवेश-पत्र दिनांक 10.08.2023 के बाद पुलिस मुख्यालय की वेबसाइट से डाउनलोड किया जा सकेगा। साक्षात्कार में उपस्थित होने का दिनांक, समय, स्थान और अन्य जानकारी प्रवेश पत्र में ही दिया जाएगा।

बाढ़ आपदा राहत एवं बचाव के लिए कलेक्टर सिन्हा ने सभी विभागों को रखा अलर्ट पर

कलेक्टर सिन्हा ने जिला सेनानी से कहा आपातकालीन स्थिति से निपटने की रणनीति तैयारी, डूबान क्षेत्रों की लगातार निगरानी के निर्देश

स्वास्थ्य केंद्रों में दवाईयों के साथ उपचार के समुचित इंतजाम के लिए निर्देश

बाढ़ राहत के लिए 24/7 कंट्रोल रूम स्थापित, 07762-223750 नंबर जारी

कलेक्टर सिन्हा ने ली बाढ़ आपदा से बचाव एवं प्रबंधन के संबंध में ली समीक्षा बैठक



रायगढ़। जिले में बीते दो दिनों से हो रही लगातार बारिश को देखते हुए कलेक्टर तारन प्रकाश सिन्हा ने आज कलेक्टर सभाकक्ष में बाढ़ आपदा बचाव एवं राहत प्रबंधन के संबंध विभागों की समीक्षा बैठक ली। उन्होंने लगातार हो रही बारिश को देखते हुए सभी विभागों को अलर्ट पर रहने के निर्देश दिए हैं। कलेक्टर सिन्हा ने कहा कि जिले में बाढ़ से प्रभावित होने वाले क्षेत्रों में विशेष निगरानी रखें। आपदा राहत से जुड़े सभी

विभाग अपनी पूरी तैयारी रखें। जिससे किसी भी प्रकार की आपातकालीन स्थिति पर तत्काल सहायता उपलब्ध कराई जा सके। कलेक्टर सिन्हा ने सभी राजस्व अधिकारियों को डूबान क्षेत्रों की जलस्तर की निगरानी के साथ राजस्व अमला को फील्ड पर निगरानी के निर्देश दिए। इसके साथ ही उन्होंने जिला सेनानी को होम गार्ड तथा एसडीआरएफ की टीम को पूरे संसाधनों के साथ तैयार रहने के लिए

निर्देशित किया है ताकि आपातकालीन स्थिति से निपटा जा सके। कलेक्टर सिन्हा ने पीएचई को निर्देशित किया कि जल ठहराव के पश्चात हैडपंप एवं बोर के पानी की सफाई पर विशेष रूप से ध्यान दें। इस दौरान उन्होंने बिजली सप्लाई के संबंध में जानकारी ली। विद्युत विभाग के अधिकारी द्वारा बताया गया कि वर्षा के कारण कई स्थानों में पेड़ की डाली गिरने के कारण बिजली सप्लाई में रूकावट आयी थी, जिसे तत्काल सुधारने का



कार्य भी किया जा रहा है। इस दौरान उन्होंने पीडब्ल्यूडी को सड़कों के गड्ढों को भरने के निर्देश दिए। सभी स्वास्थ्य केंद्रों को करें अलर्ट, मेडिकल टीम और दवाईयों का स्टॉक तैयार रखें- कलेक्टर सिन्हा ने वर्षा ऋतु के दौरान मौसमी बीमारियों की रोकथाम हेतु स्वास्थ्य विभाग को उल्टी, दस्त जैसे विभिन्न प्रकार की बीमारियों के उपचार के लिए पर्याप्त दवाईयों सहित सभी स्वास्थ्य केंद्रों को

सतर्क रहने के निर्देश दिए। निगम को दिए नियमित साफ-सफाई के निर्देश- कलेक्टर सिन्हा ने बीमारियों से बचाव हेतु शहरी क्षेत्र में नियमित साफ-सफाई के निर्देश दिए। उन्होंने कहा कि कई स्थानों में जल जमाव की स्थिति निर्मित होती है, ऐसे स्थानों में अमला भेजकर जल निकासी की व्यवस्था करें और भारी बारिश को लेकर विशेष रूप से सतर्क रहें।

बाढ़ राहत के लिए 24/7 कंट्रोल रूम स्थापित, 07762-223750 नंबर जारी- इसके साथ ही कलेक्टर सिन्हा के निर्देश पर जिले में बाढ़-अतिवृष्टि से किसी भी प्रकार की क्षति होने की सूचना एवं सहायता के लिये जिला कार्यालय रायगढ़ में 24 घंटे संचालित कंट्रोल रूम स्थापित किया गया है। जिसमें दूरभाष नंबर 07762-223750 पर कॉल कर बाढ़ राहत के लिए संपर्क किया जा सकता है।

कैरियर गाइडेंस सेमीनार : एसडीएम गगन शर्मा छात्रों को देंगे मार्गदर्शन

आज जिला ग्रंथालय में होगा कैरियर गाइडेंस सेशन

कलेक्टर सिन्हा की पहल पर प्रत्येक शुक्रवार को आयोजित हो रहा कैरियर गाइडेंस सेमीनार

रायगढ़। कलेक्टर तारन प्रकाश सिन्हा की पहल से जिले में प्रतियोगी परीक्षाओं की तैयारी कर रहे छात्रों के मार्गदर्शन के लिए प्रत्येक शुक्रवार को जिला ग्रंथालय में कैरियर गाइडेंस सेशन आयोजित किया जा रहा है। जिसमें जिले के वरिष्ठ अधिकारी छात्रों से रूबरू होकर अपने अनुभव साझा करते हुए प्रतियोगी परीक्षाओं की तैयारी कर रहे प्रतिभागियों को सफलता के टिप्स दे रहे हैं। इसी क्रम में शुक्रवार 4 अगस्त को अपराह्न 3 बजे से जिले में पदस्थ एसडीएम रायगढ़ गगन शर्मा छात्रों को मार्गदर्शन देंगे।



उल्लेखनीय है कि कलेक्टर सिन्हा की विशेष पहल पर रायगढ़ जिला में युवाओं को प्रतियोगी परीक्षा के तैयारी एवं रोजगार के अवसरों के लिए विशेष मार्गदर्शन एवं कोचिंग कक्षाएँ जिला ग्रंथालय रायगढ़ में संचालित किए जा रहे हैं, इसके साथ ही वर्तमान में जिला ग्रंथालय रायगढ़ में पीएएससी की कोचिंग कक्षाएँ भी संचालित हो रही हैं। जिससे प्रतियोगी परीक्षा की तैयारी कर रहे युवाओं को बेहतर व प्रतियोगी माहौल प्रदान किया जा सके। इस कार्यक्रम के तहत पिछले हफ्ते जिले में पदस्थ आईपीएस उदित पुष्कर ने छात्रों का मार्गदर्शन किया था।

स्वीप कार्यक्रम के तहत विभिन्न गतिविधियों से जिले में मतदाताओं को किया जा रहा है जागरूक

स्वीप सतरंगी माह अंतर्गत मतदाता जागरूकता पर हो रहे विविध कार्यक्रम

रायगढ़। आगामी विधानसभा निर्वाचन में नागरिकों द्वारा शत-प्रतिशत मतदान करने एवं उन्हें अपने मताधिकार का उपयोग करने हेतु जागरूक करने के उद्देश्य से जिले में उत्साह के साथ मतदाता जागरूकता कार्यक्रम 'स्वीप' चलाए जा रहे हैं। भारत निर्वाचन आयोग के निर्देशानुसार जिले में मतदाता जागरूकता कार्यक्रम के तहत विभिन्न गतिविधियों का संचालन किया जा रहा है। ग्रामीण भी इन कार्यक्रमों में रूचि दिखा रहे हैं और बढ़-चढ़कर जागरूकता अभियान में शामिल हो रहे हैं। महिला स्व-सहायता समूह की



दीर्घाग्रामीण महिलाओं एवं लोगों को अपने मताधिकार के उपयोग के प्रति जागरूक करने में महत्वपूर्ण भूमिका निभा रही है। इसी कड़ी में खरसिया में कल सायकल रैली का आयोजन किया गया। जिसमें स्कूली छात्राएँ रैली में शामिल होकर मतदाता जागरूकता

प्रयोग करने एवं आसपास के सभी लोगों को मतदान हेतु प्रेरित करने की बात कही। इसी तरह जिले के खैरपुर जनपद रायगढ़ में आज स्वीप कार्यक्रम अंतर्गत बुजुर्ग, दिव्यांग एवं नए मतदाताओं का सम्मान किया गया एवं मतदान हेतु ग्रामवासियों को शपथ दिलायी गई। तमनार में स्वीप कार्यक्रम अंतर्गत तहसीलदार के मुख्य आतिथ्य में व्याख्यान का आयोजन किया गया। घरघोड़ा के शासकीय महाविद्यालय में आयोजित व्याख्यान में एसडीएम ऋषा ठाकुर ने मतदाता जागरूकता हेतु प्रेरित किया। शासकीय कला विज्ञान एवं वाणिज्य महाविद्यालय धरमजगढ़ में स्वीप सतरंगी माह अंतर्गत आयोजित कार्यक्रम में तहसीलदार उद्हरिया ने मतदाता जागरूकता पर छात्र-छात्राओं को जानकारी दी।

महानदी के बढ़ते जलस्तर का अवलोकन करने कलेक्टर ने चंद्रपुर एवं नदीगांव सेतु का लिया जायजा

ग्राम गुडेली और साल्टेओना स्थित शासकीय विद्यालयों का कलेक्टर ने किया निरीक्षण

सारांगढ़-बिलाईगढ़। कलेक्टर डॉ. फरिहा आलम सिद्दीकी ने आज शासकीय विद्यालय गुडेली का निरीक्षण किया। निरीक्षण के दौरान बच्चों की पढ़ाई के संबंध में शिक्षकों से अद्यतन जानकारी ली। इसके पश्चात् कलेक्टर आठवों कक्षा के छात्रों से रूबरू हुईं, इस दौरान बच्चों ने हिन्दी पाठ्यपुस्तक से पानीपत का युद्ध के बारे में पढ़कर बताया। छात्रा कु. नम्रता की हिन्दी कापी की जांच कर कलेक्टर ने लिखावट की प्रशंसा कर उत्साहवर्धन किया। साथ ही



विज्ञान विषय से जुड़े सवाल पूछे जिस पर बच्चों की हाजिर जवाबी और विषय में उनकी पकड़ को देखते हुए उपस्थित विषय शिक्षिका की तारीफ की। कलेक्टर ने छात्रों को सलाह दी कि स्कूल में पढ़ने के अलावा घर में भी अपनी तैयारी करें। इसके अलावा विद्यालय के स्टॉफ से ग्राउंड में जमा पानी को देखकर उसकी निकासी की समुचित व्यवस्था करने को

कहा। इसके पश्चात् कलेक्टर ने साल्टेओना के शासकीय विद्यालय का निरीक्षण किया। ट्रेनिंग के पश्चात् नदीगांव पुल का भी निरीक्षण किया एवं डूबान क्षेत्र में आने वाले गाँवों की जानकारी लेते हुए उपस्थित अधिकारियों को आवश्यक तैयारी सुनिश्चित करने कहा। इस अवसर पर एसडीएम मोनिका वर्मा एवं तहसीलदार आयुष तिवाड़ी उपस्थित थे।

बिलाईगढ़ के रैली में गूंगा 'जन-जन का नारा है, मतदान अधिकार हमारा है'

बिलाईगढ़ में रैली, गीत और नुक्कड़ नाटक से किया गया मतदाता जागरूकता

सारांगढ़-बिलाईगढ़। कलेक्टर डॉ. फरिहा आलम सिद्दीकी के निर्देशन में शासकीय शहीद वीर नारायण सिंह महाविद्यालय से स्वामी आत्मानंद विद्यालय बिलाईगढ़ तक में मतदाता जागरूकता रैली निकाली गई। रैली बिलाईगढ़ के मुख्य मार्ग से होकर तहसील चौक, टिकरापारा, बस स्टैंड से होते हुए स्वामी आत्मानंद उरुकुष्ट अंग्रेजी विद्यालय पहुँची। एसडीएम डॉ. सिन्धु तिवाड़ी के नेतृत्व में स्कूल और कॉलेज छात्र-छात्राओं ने रैली के दौरान मतदाताओं के जागरूकता के लिए नारा का सामूहिक रूप से ऊर्जावान उद्घोष किया, जिनमें 'मतदाता सूची न नाम लिखावो, वोट देहे के अधिकार पावो', 'लोकतंत्र का भाग्य विधाता, होता जागरूक मतदाता', 'जन-जन का नारा है मतदान अधिकार हमारा है' लोकतंत्र में हिस्सेदारी, हम सबकी है जिम्मेदारी' का नारा शामिल है। रैली के समापन

अवसर पर एसडीएम और निर्वाचक रजिस्ट्रारण अधिकारी डॉ. सिन्धु तिवाड़ी ने सामूहिक शपथ दिलाई। एसडीएम ने अपने कॉलेज के विद्यार्थियों को संबोधन करते हुए कहा कि युवा देश के भविष्य होते हैं। इनका शत-प्रतिशत पंजीयन हो, ऐसा प्रयास करते हुए अपने क्षेत्र में जागरूकता का प्रसार करें और मतदान के लिए सभी को प्रेरित करें। शासकीय शहीद वीर नारायण सिंह महाविद्यालय में मतदाता जागरूकता के लिए शासकीय उच्चतर माध्यमिक विद्यालय छुईहा के विद्यार्थियों द्वारा 'मतदान हमारा अधिकार' विषय पर लघु-नाटिका प्रस्तुत की गई। साथ ही साथ स्कूली छात्र-छात्राओं 'हम भारत के मतदाता' गीत पर नृत्य के माध्यम से मतदान की ताकत को प्रदर्शित किया गया। इस रैली और सभाकक्ष के कार्यक्रम में स्कूली और कॉलेज के छात्र-छात्राएँ, जनप्रतिनिधियों, सीईओ बिलाईगढ़ योगेश्वरी बर्मन, सीएमओ मनीष गायकवाड़, अधिकारियों-कर्मचारियों, आंगनबाड़ी कर्मियों और बड़ी संख्या में नागरिकों ने भाग लिया।

छत्तीसगढ़ में बारिश का दौर जारी, अभी कुछ दिन ऐसा ही रहेगा मौसम

रायपुर (आरएनएस)। मानसूनी तंत्र के प्रभाव से छत्तीसगढ़ में मौसम का मिजाज अभी ऐसा ही बना रहेगा। बुधवार को उत्तर छत्तीसगढ़ के कुछ क्षेत्रों में भारी से अति भारी वर्षा भी हो सकती है। साथ ही प्रदेश के विभिन्न क्षेत्रों में हल्की से मध्यम वर्षा होगी। मौसम विभाग का कहना है कि अधिकतम व न्यूनतम तापमान में भी गिरावट आएगी। तापमान में गिरावट आने से उमस से राहत भी मिली है। छत्तीसगढ़ के कुछ क्षेत्रों में भारी से अति भारी वर्षा के आसार मंगलवार को रायपुर सहित



प्रदेश भर में सुबह से ही बादल छाए रहे, प्रदेश के बहुत से क्षेत्रों में हल्की वर्षा भी हुई। बादल व हल्की बुंदाबांदी के कारण अधिकतम तापमान में गिरावट आई है और उमस से राहत मिली है। मंगलवार को रायपुर का अधिकतम तापमान 29.4 डिग्री सेल्सियस दर्ज किया गया, जो तक प्रदेश में सामान्य से कम वर्षा हुई है।

रीपा में उत्पादित सामग्रियों का समुचित उठाव नहीं होने पर कलेक्टर ने जताई नाराजगी

समय-सीमा बैठक में राजस्व प्रकरणों के निराकरण में तेजी लाने अधिकारियों को दिए निर्देश

सड़क हादसे रोकने आगरा पशुओं की टैगिंग जल्द से जल्द पूरा करें: कलेक्टर डॉ. सिद्दीकी

सारांगढ़-बिलाईगढ़। जिला स्तर के अधिकारियों की साप्ताहिक प्रगति से अवगत होने कलेक्टर डॉ. फरिहा आलम सिद्दीकी ने बुधवार 02 अगस्त को बैठक लेकर विभागीय कामकाजों एवं गतिविधियों की समीक्षा की। इस दौरान राजस्व के लंबित प्रकरणों का निराकरण



आदर्श आचरण संहिता के प्रभावी होने के पहले करने के लिए राजस्व अधिकारियों को निर्देशित किया। इसी तरह जिले के रीपा गौठानों में उत्पादित सामग्रियों एवं उत्पादों का समुचित उठाव व परिवहन नहीं होने पर नाराजगी जताते हुए सभी जनपद पंचायतों के कार्यपालन अधिकारियों को ठोस कार्ययोजना तैयार करने के निर्देश दिए। कलेक्टर सभाकक्ष में कल सुबह 11.00 बजे से आयोजित समय-सीमा बैठक में कलेक्टर ने

कहा कि रीपा गौठानों में उत्पादित सामानों का समय पर समुचित विपणन एवं परिवहन नहीं होने से शासन के वास्तविक उद्देश्यों की पूर्ति नहीं हो पाएगी। उन्होंने सभी जनपद सी.ई.ओ. को सख्त निर्देश देते हुए इसी सप्ताह के भीतर आवश्यक कार्रवाई करने के लिए कहा। सड़कों पर आगरा पशुओं के विचरण और जमावड़ा के कारण होने वाले गम्भीर हादसों को रोकने उच्च न्यायालय द्वारा दिए गए निर्देश के परिपालन में जिले में भी आगरा पशुओं का चिन्हांकन कर उनकी टैगिंग की जा रही है, साथ ही पशुओं के गले में रेडियमयुक्त पट्टियाँ लगाई जा रही हैं। नगरीय क्षेत्रों में अभी भी आगरा पशुओं के विरूद्ध सही ढंग से कार्रवाई नहीं किए जाने पर कलेक्टर ने मुख्य नगरपालिका अधिकारी सारांगढ़ को

ठोस कार्ययोजना तैयार कर जरूरी कार्यक्रम में अपनी सहभागिता सुनिश्चित करने, बिना उनकी अनुमति के मुख्यालय नहीं छोड़ने तथा स्वीप अभियान के तहत सतत पौधरोपण करने, 31 अगस्त तक जिले की मतदाता सूची में नाम जुड़वाने सहित आदर्श आचरण संहिता के लागू होने से पहले सभी लंबित विभागीय कार्यों को निष्पादित करने के निर्देश दिए। इसके अलावा विभिन्न विषयों पर आवश्यकतानुसार कार्रवाई करने के निर्देश संबंधित विभागों के अधिकारियों को दिए। इस अवसर पर एसडीएम सारांगढ़ मोनिका वर्मा, उप जिला निर्वाचन अधिकारी प्रकाश भारद्वाज नोडल अधिकारी जिला पंचायत हरिश्चंकर चौहान सहित विभिन्न विभागों के जिला स्तर के अधिकारी बैठक में उपस्थित थे।